Journal of World Researches (JWR) Vol. 1, No. 1 (2021)

# احتساب اور احتساب بیورو کا تصور سیرت النبی مَلَّالْتِیْمُ کے تناظر میں اجمالی جائزہ

## An overview of the concept of Accountability and \*\*Accountability Bureau in the context of Sira-un-Nabi

Published online: 30-12-2021

Saad Jaffar Lecturer Islamic Studies, Abbottabad University of Science and Technology Pakistan

Email: saadjaffar@aust.edu.pk

Dr. Zeenat Rashid
Associate Professor
Department of Quran o Sunnah
University of Karachi,
(Pakistan)

Email: dr.zeenat@uok.edu.pk

Asia Mukhtar
PhD Scholar
Department of Islamic Studies
University of Lahore,
(Pakistan)
ORCID: 0000-0003-3119-3442

Corresponding Author
Saad Jaffar
Lecturer, Islamic Studies,
Abbottabad University of Science and Technology

Pakistan

Email: saadjaffar@aust.edu.pk

#### **Abstract:**

The system of accountability is essential for the stability and development of any state. The department of accountability helps the Govt to evaluate the performance of its officer in order to block the way of corruption, dishonesty, and misuse of powers. Holy Prophet (\*\*) introduced a new department for accountability and said that his pledge is the best time for accountability and named his era khayr-ul-quroon. These departments are legislators, judiciary, and administration. The institutions of accountability are summoned today as the Accountability Bureau. The aim of these institutions was to do work for the welfare of mankind and save humanity from the oppression of human beings. At an early age, these institutions were nominated as Dewan al-Ahtsab, Dewan- al-Mazloum. In Khilafat Rashida, many institutions were built on these concepts, and the Muslim ruler who came after them gave a complete system of Accountability. Later on, the names of these institutions were changed, but the aims of these institutions remained the same. This article explains the establishment of different types of accountability institutions in the era of the Holy Prophet and His companions and their function.

#### **Keywords:**

Quran-e- Aval, humanity, Accountability, oppression, Dewan al-Ahtsab, welfare, legislators, judiciary.

بہاولپور یونیورسٹی میں ایم فل کی سطح پر مقالہ"اسلام کاعسکری نظام اور احتساب "اور 2008ء میں گومل یونیورسٹی میں ایم اے کی سطح پر"اسلام کا نظام احتساب "مقالہ لکھا گیالیکن"احتساب اور احتساب بیورو کا تصور سیرت نبوی منگا تینی می ایم نہیں ہوا۔اس مقالہ میں احتساب اور احتساب ییورو کی اہمیت اور خرورت اور ان اداروں کے فرائض منصبی سیرت نبوی منگانی کی ایمیت اور ضرورت اور ان اداروں کے فرائض منصبی سیرت نبوی منگانی کی کام خوا کے گا۔

#### تعارف:

قرآن مجید اور سنت نبوی مَنَّا عَیْنَا مِیں اُمت مسلمہ کو جو فرائض اور ذمہ داریاں بطور اُمت وسط و خیر الامم سپر دکی ان کی انجام دہی کا تنظیمی ذریعہ ہمارے سامنے خلافت و امامت ہی کی صورت میں ہے۔ اقامت صلاق اور زکو ق کے نظام کا نفاذ حدود ، تعزیر ات اور بین الا قوامی قانون اور ان احکامات پر عمل درآ مد کر وانا ریاست کی ذمہ داری ہے ۔ تمام اہتما عی ذمہ داریوں کو پوراکر ناتمام اُمت مسلمہ کے لیے فرض کفاریہ ہے اور امامت یعنی حکومت وقت اس فرض کو اُمت مسلمہ کے لیے فرض کفاریہ ہے اور امامت یعنی حکومت وقت اس فرض کو اُمت مسلمہ کے نائب کے طور پر انجام دیتی ہے۔ امام قرطبی ان ذمہ داریوں اور اُن کی انجام دہی پر بات کرتے ہوئے سور قور کی دوسری آیت کی تفسیر کرتے ہیں اور فرماتے ہیں:

" الخطاب للمسلمين ، لاءن اقامة مراسيم الدين واجبة على المسلمين ،ثم الامام نيوب عنهم، اذلايمكنهم الاجتماع على اقامة الحدود" ا

"یہ خطاب تمام مسلمانوں سے ہے اس لئے کہ دین کے احکام کو قائم کرنا سب مسلمانوں کی مجموعی ذمہ داری ہے، حکومت کی حیثیت صرف ان کے نائب کی ہے اس لئے کہ سب مسلمان مل کر حدود کا نفاذ نہیں کر سکتے "

حکمران عوام کا نمائندہ اور حضور نبی کریم مَنگَانِیْتُم کا جانشین ہو تا ہے اسلامی ریاست کے حکمران کی دو حیثیت ہوتی ہیں ایک نبی مَنگَانِیْتُم کا جانشین اور دوسراعوام کا نمائندہ اس کے ذمہ داریاں ہوتی ہیں ان میں سے ایک اہم ذمہ داری اخلاقی ذمہ داری ہے وہ اسلامی اخلاقیات اور اقدار کی نشو نما، بقاو تحفظ اور اس کے ساتھ ساتھ غیر اخلاقی اقدار کی نیخ کئی کرنے میں اہم کر دار ادا کرتے ہیں۔اسلام میں امر بالعروف اور نہی عن المنکر کوایک فریضہ قرار دیاہے ۔اجتماعی اور ریاستی سطح پر کسی با قاعدہ ادارے کے بغیر اس فریضے کو ادا نہیں کیا جا

#### نمهيد:

کسی بھی ملک کی معاشرتی اور معاثی بقائے لیے احتساب کا نظام بنیادی اہمیت رکھتا ہے۔ اس نظام کے ذریعے مختلف شعبہ جات میں ہونے والی بدعنوانیوں اور اخلاقی بے ضابطیگیوں کو روکا جا سکتا ہے۔ نبی کریم مَنَّا ﷺ خَیْرِ نبی مدینہ میں اسلامی ریاست کی بنیاد رکھی تو اسلامی احکامات کی روشنی میں احتساب کے لیے بنیادی ادارے مقننہ ، انتظامیہ ،عدلیہ بنائے۔ اسلامی ریاست کے انتظامی اداروں میں ایک ادارہ احتساب بیورہ بھی تھا ان اداروں کا مقصد انسانیت کی ترقی ، فلاح و بہود اور انسداد مظالم کا خاتمہ تھا۔

اس مقالے کا مقصد قرن اول میں موجود انتظامی ادارہ احتساب کی اہمیت کو واضح کرنا اور بیر کہ نبی کریم مَنَّالَیْنِیْم کے دور میں بیر ایک فعال ادارہ تھا اور اس ادارہ کی نظر میں تمام لوگ برابر شھے اور ان کو ان کے جرم کی سزادی جاتی تھی ۔ نبی کریم مَنَّالَیْنِیْم نے احتساب کے جو ادارے متعارف کروائے ایسے ادارے اس سے پہلے نہ شھے۔ یہ ادارے اگر چپہ کہ اپنی ابتدائی شکل میں شھے لیکن بعد میں آنے والے مسلمان حکم انوں نے ان کو مکمل نظام کی صورت دی جس کے ذریعے کریٹ مافیا کی نیم کئی گئی۔ آج موجودہ دور میں بھی یہی ادارے موجودہ دور میں بھی یہی ادارے موجودہ بین لیکن ان کے نام بدل دیئے گے ہیں۔ بعض غیر مسلم ممالک نے اومبٹ سے مین کے نام سے اپنے ممالک میں ایسے ادارے قائم کیے ہیں۔ سوال شخصی نظری میں ایسے ادارے قائم کے ہیں۔ سوال شخصی نیم میں۔ سوال شخصی نیم میں ایسے ادارے قائم کے ہیں۔ سوال شخصی نیم سوال شخصی نیم میں ایسے ادارے قائم کے ہیں۔

1 احتساب کاادارہ ریاست کے نظام کو مربوط اور منظم کرتاہے۔ 2ریاستی ادارے نظام احتساب کے بغیر بہتر کار کر دگی نہیں دے سکتے۔ 3 مالی معاملات میں بدعنوانی اور کرپشن کی صورت میں احتساب بیورو احتساب کرتاہے۔

4 شعبہ ہائے ریاست میں احتساب بیورو ملاوٹ ، دھو کہ دہی ، ناپ تول میں کمی اور ناجائز معاملات کی روک تھام کر تاہے۔

5 معاشرے کے بگاڑ اور بہتری کے لیے احتساب بیورو کا کر دار اہمیت کا حامل

# سابقه كام كاجائزه:

اس عنوان کے تحت 2009ء میں ایم فل کی سطح پر علامہ اقبال او پن یونیورسٹی میں مقالہ "اسلام کا دیوانی نظام اور احتساب پاکستان "2011ء میں

اس کی اپنی زندگی بھی محفوظ ہوتی ہے اور دنیا کے نظام کو بھی کوئی خطرہ لاحق نہیں ہوتا۔ قرآن پاک میں اس بات کو اللہ تعالیٰ نے انسانوں کے اعمال کا نتیجہ كهاہے الله تعالى فرماتے ہيں"

' "ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ "<sup>4</sup>

" خشکی اور تری میں لو گوں کے اعمال کے سبب فساد پھیل گیاہے تا کہ خدا ان کو انکے بعض عملوں کامزہ چکھائے عجب نہیں کہ وہ باز آ جائیں"

جو لوگ اللہ کی زمین میں فساد کرتے ہیں اور اس میں ناحق خون كرتے ہيں تواللہ ان كو ان كے جرم كے بدلے تباہ وبرباد كر ديتاہے۔ اللہ تعالى آخرت کی سزاسے پہلے اس دنیامیں انسانوں کو ان کے تمام اعمال کا نہیں بلکہ بعض اعمال کا برا تیجہ اس لیے دکھاتا ہے کہ وہ حقیقت کو سمجھیں اور اینے تخیلات کی غلطی کو محسوس کر کے اس عقیدہ صالحہ کی طرف رجوع کریں۔

" بيه فساد صرف اس ليے پھيلا، بيه طوفان فقط اس لئے بريا ہوا كه الله اس کے ذریعے مخلوق کوبد اعمالیوں کا مز ایچکھانا چاہتا ہے تاکہ جن کی قسمت میں ہدایت ہووہ غلط راستے سے لوٹ کر راہ راست اور صراطِ منتقیم پر واپس آ جائیں

#### احتساب كامفهوم:

احتساب كا مطلب حساب كتاب ، گنتى ، عيب و صواب كى جانج پڙتال ، باز پرس، دیکیر بھال، جائزہ اور روک ٹوک کے ہیں اللہ کی صفات میں سے ایک صفت "الحسيب" بھی ہے۔ قرآن مجيد ميں فرمايا گياہے كه: " و كفى بالله حسيبا "6 "اور الله حساب لينے كے ليے كافى ہے"

#### لغوى معنى:

یہ باب افعال کامصدرہے اس کا مجرو حسب ہے جس کے بارے میں علامہ جوبرى فرمات بين: "حسب حسبه احسبه بالضعم حسبا و حسابا و حسبانا و حسابة ، اذ عددتة"7

احتساب ح، ص، ب کے الفاظ سے مرکب ہے جس کے مختلف علماء نے مختلف معانی بیان کیے ہیں جن میں چند یہ ہیں۔

سكتا اس ليے قرن اوّل ميں "حسبہ" كے نام سے ايك ادارہ بنايا كيا جس كو اُردو میں احتساب کانام دیا گیاہے۔

ریاست کی بقااور استحکام کے لیے جس طرح مقتنه اور عدلیه کا نظام اہم ہے وہاں احتساب کا نظام بھی بنیادی حیثیت رکھتاہے اسلام ہمہ گیر نظام کا حامل دین ہے جس کا اپنا قانون حیات ہے یہ نظام ایک ایسانظام ہے جوزندگی کے دونوں شعبہ جات انفرادی اور اجتماعی کو بہت اہمیت دیتا ہے۔ نبی کریم مَثَلَّالِيْزَانِ زندگی کے ہر شعبہ جات کے لیے رہنما اُصول مرتب کیے ہیں جن کوسامنے رکھ کر ہم نہ صرف دنیا میں کامیابی حاصل کر سکتے ہیں بلکہ ان جامع تعلیمات سے زندگی کے دوسرے شعبوں کے لیے بہترین لائحہ عمل فراہم ہو تاہے۔2

آنحضور مَلَى لَيْنِهُ نِ مدينه كي رياست كو جن دساتيرير استوار كيا ان سے ملکی نظام چلانے ، حکمر انی وسیاست کرنے اور ان نظاموں کو بہترین اور فعال بنانے کے لیے مکمل اور ابدی ہدایت دی جن پر عمل پیراہو کر اُمت مسلمہ کو مسائل کی دلدل سے نکال کر اُن کے حقوق کا تحفظ کیا جا سکتا ہے۔نبی کریم صَّالِيَّةُ غَلِي مِدينه كي رياست ميں مقانبه ،عدليه اور انتظاميه جيسے ادارے متعارف کروائے جو اس سے پہلے متعارف نہ تھے۔ اور ایک اہم ادارہ احتساب بھی بنایا جن كامقصد انسانيت كى ترقى، فلاح وبهبود اور لو گوں كو مظالم كے ظلم سے نجات دلانااورلو گوں کوان کے حقوق فراہم کرناتھا۔

کسی بھی ملک کی ترقی کے لیے جہاں یہ ضروری ہے کہ اس کے معاثی ،معاشرتی اقتصادی، سیاسی نظام متحکم اور پائیدار ہو وہاں اس کے احتسابی نظام کا مضبوط اور مستحکم ہونا بھی بہت ضروری ہے۔اللہ تعالیٰ کے قائم کردہ نظام کا ئنات کے خطہ زمین پر فساد کا پھیلنا اور انسانوں کا ایک دوسرے پر ظلم وستم اور جبر و تشد د کرنااور زمین پربدامنی پھیل جاناانسان کی اپنی سیاه کاریوں ، برائیوں اور کو تاہیوں کا متیجہ ہے۔ ان تمام برائیوں کا سبب یہ ہے کہ جب انسان اللہ کے احکامات سے غافل ہو تا ہے اور اپنے فرائض سے روگر دانی کر تا ہے تو تباہی کا ایک لامتناہی سلسلہ شروع ہو جاتاہے جس کی وجہ سے انسان آہستہ آہستہ برائی میں دھنشا چلا جاتا ہے اور واپسی کا کوئی راستہ نہیں بچتا۔ 3

انسان اگر اللہ کے بتائے ہوئے احکامات کے مطابق اپنی زندگی گزار تاہے اور اپنے فرائض و حقوق کو اداکر تا اور نواہی ومنکرات سے اجتناب کرتاہے تواپیاانسان اپنامحاسبہ بھی خود کرتارہتا ہے جس کی وجہ سے نہ صرف

نبی کریم مَنَّ الْقَائِمَ جَب مکہ سے مدینہ ہجرت کر کے آئے تو آپ نے یہاں ایک ایسے معاشرے کی بنیاد رکھی جس میں تمام لوگوں کے حقوق و فرائض کاخیال رکھا گیا اور جن لوگوں سے خطرہ تھااُن کے ساتھ آپ مَنَّ اللَّیْمُ نے معاہدے کیے۔ آپ مَنَّ اللَّیْمُ نے لوگوں کو ضابطے اور قانون کے مطابق زندگی معاہدے کیے۔ آپ مَنَّ اللَّیْمُ نے لوگوں کو ضابطے اور قانون کے مطابق زندگی گزرانے کاسلیقہ سکھایا اور یہ تعلیم دی کہ لا قانونیت سے معاشرتی نظام بگڑتا اور امن وامان تباہ ہو جاتا ہے۔ آپ مَنَّ اللَّهُ مِنْ بِری طاقتوں سے خطرہ محسوس کیا اور ان سے معاشرتی امن وامان کی خاطر معاہدے کیے تاکہ دینا کے متعصب اور تنگ ظرف یہ الزام عائد نہ کر سکیں کہ فرزندان اسلام بر سرافتد ار آنے کے بعد اپنی نظریاتی اختلاف رکھنے والی رعایا اور اقلیت کے ساتھ متشد دانہ یا انتہا پیندانہ سلوک روار کھتے ہیں۔

"میثاق مدینہ، عام مور خین کے نزدیک ایک دفاعی معاہدہ تھا، لیکن اگر غور سے اس کا مطالعہ کیا جائے تو یہ بات واضح ہو کر سامنے آتی ہے کہ یہ دنیا کی تاریخ ساز اور انقلاب انگیز دستاویز تھی اس کے نتیج میں ایک نظریاتی اور فلاحی ریاست وجود میں آئی جس نے انسانی تاریخ کے دھارے کا رُخ موڑ دیا اس دستاویز میں ریاست کی بنیادی پالیسی، شہریوں کے حقوق و فرائض، ریاست کے دفاع واستحکام کالا تحم عمل تجویز کیا گیا" 11

# اسلامی نظام حکومت کی اساس:

مدینه میں جو اسلامی ریاست کا قیام عمل میں لایا گیا اُس کی اساس ہی اس عقیدے پر تھی کہ اللہ ہی خالق و مالک ہے اور حکومت و سلطنت اللہ کی ہے انسان اُس کانائب ہے ہی قر آن میں اساس کو بیان کیا گیا ہے:

"إِنِ الْحُكْمُ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ ۚ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ"<sup>12</sup>

"خداکے سواکسی کی حکومت نہیں ہے اس نہ ارشاد فرمایاہے کہ اس کے سوا کسی کی عبادت نہ کرو"

پھر اس کے بندوں میں سے اللہ تعالیٰ نے یہ اختیار کچھ لوگوں کو پچھ عرصے کے لیے عطاکیا ہے اگر کوئی حاکم ریاست اللہ تعالیٰ کے تفویض کردہ اختیارات سے تجاوز کرے اور اسلامی ریاست میں من چاہے احکامات کا نفاذ کرنے لگے تو اللہ حاسب بھی ہے اور جب وہ احتساب کرے گا تو کوئی چے نہیں سکے گا اللہ تعالیٰ فرماتے ہیں:

1-باب نفرسے حسبہ، حسابًا وحسباً،حسباناً اور حسبہ و حسابۃ کے معنی شار کرنے اور گنے کے ہیں

2\_حاسبه محا سبة و حساباً حماب كى جانج ير تال كرنار

3\_تحاسباً، آپس کے حاب کی جانچ پڑتال کرنا، آپس کا حاب ورست بنا۔

"احتساب ان معانی میں بھی مستعمل ہے

(1)حتسب الامر ، شاركرنا، كمان كرنا

(2) احتسب ما عند فلان، دو سروں کے پاس موجود چیز کا حماب، شار ، آزمائش کرنا

(3)حتسب عليه الامر، امر منكرت منع كرنا

(4) احتسب عنم، رك جانابازر بنا"8

# احتساب کی اصطلاحی تعریف:

اصطلاح شرعی میں احتساب سے مراد جب نیکی ترک ہو جائے اس وقت معروف کا حکم دینا اور جب برائی کا ارتکاب ظاہر ہو تو منکر سے رو کنا اور لوگوں کے در میان صلح کر انااحتساب ہے۔

امام غزالی نے احتساب کی تعریف ان الفاظ میں کی ہے:

"عبارة عن المنع عن منكر لحق الله صيانة للممنوع عن مقارفة المنكر "9

"احتساب سے مرادیہ ہے کہ اللہ سے متعلق کسی منکر کو ناپیندیدہ کام کے ار تکاب سے روکا جائے تاکہ جس کوروکا جارہاہے وہ اس برائی کے ارتکاب سے

امام شافعی فقیہ قاضی ابو الحن علی بن احمد بن حبیب البحری البغدادی الماوردی نے اور اس کے زمانے کے ایک مشہور حنبلی فقیہ قاضی ابو یعلی محمد بن الحسین الضر'اءنے احتساب کی تعریف ان الفاظ میں کی ہے:۔

. - ريات المعروف الخاطهر تركه و نهى عن المنكر اذا طهر فعلم" 10

"احتساب سے مراد اچھائی کا حکم دینا جب اس کو جھوڑ دینا عام ہو جائے اور (لوگ) تھلم کھلا اس کو جھوڑا جانے گئے،اور برائی سے روکنا جبکہ اس کو تھلم کھلا کیا جانے گئے"

## قرن اوّل کی پہلی اسلامی ریاست کی بنیاد:

"ہر شہر میں محتسب کا تقرر کیا جائے جس کا فرض ہو کہ ترازؤں اور نرخوں کو صحیح رکھے خرید و فروخت کی گرانی کرے تاکہ اس میں کوئی خرابی راہ نہ پاسکے نیز تاجر دھوکا اور بد دیا نتی نہ کریں عمال محصول کے طور پر صرف جائز مال لوگوں سے وصول کریں اور دو سرے بیہ کہ حصول مال میں سختی نہ کریں "16 اسلامی نظام جن اصولوں پر قائم ہے وہ اپنی خصوصیات کی بنا پر پر تمام دنیا کے معاشرتی نظام وں سے منفر دہے اسلام کا معاشرتی نظام خیر واصلاح، طہارت کے معاشرتی نظام موں سے منفر دہے اسلام کا معاشرتی نظام خیر واصلاح، طہارت و تقدس ، جمدردی و خیر خواہی اور اعتدال و توازن پر قائم ہے ۔ ان تمام خصوصیات کے باوجود ہر ادارے میں احتساب کے ادارے کی ضرورت ہوتی حے۔

# مولاناابوالكلام آزادٌ لكھتے ہیں:

"احتساب ایک سنہری زنجیر ہے ، جس میں تدن ، اخلاق ، مذہب اور معاشرت کی تمام جزئیات جکڑی ہوئی ہیں ، اگر اس کی بندش ڈھیلی پڑجائے تو دفعتاً نظام عالم کی ایک ایک کڑی درہم برہم ہو جائے ، اسی غرض سے دنیا نے احتساب کو مختلف صور توں میں قائم کھا"<sup>17</sup>

## قرن اول کے احتساب کے ادارے:

قرن اوّل میں نبی کریم مَنگافیّنِم نے مسلمانوں کی اس طرح تربیت کی کہ ہر مسلمان اپنے آپ کو محتسب خیال کرتا تھا۔ اسلامی اخلا قیات کی تروی اقدار کی بالادستی کے لیے مقدور بھر جہدو جہد کرتا تھا۔ احتساب اور حسبہ کا ادارہ ہمیشہ ہی ایک عدالتی یا نیم عدالتی ادارہ سمجھا گیا ہے۔ صدر اسلام میں جب رسول مَنگافیٰیُم اور خلفا نے راشدین خو دبر اہر است عدالتی اپیل کے فرائض انجام دیتے تھے تو حسبہ کی اعلیٰ ترین عدالت یعنی محتسب اعلیٰ کے ذمہ داریاں بھی اکثر و بیشتر خود ہی انجام دیتے لیکن جوں جوں اسلامی ریاست کی حدود بھیلی گئیں عومت کے کام میں بھی وسعت پیدا ہوئی اور سارے ادارے علیحدہ ہو گئے مکومت کے کام میں بھی وسعت پیدا ہوئی اور سارے ادارے علیحدہ ہو گئے اس طرح پہلی صدی کے اوا خرتک حسبہ کابا قاعدہ اور مستقل بالذات ادارہ وجود میں آ چکا تھا اور محموعی نظام عدل کا حصہ بن چکا تھا۔ احتساب کا دارہ ادارہ ادارہ قضا اور ادارہ مظالم کے در میان ایک بین بین حیثیت رکھتا ہے۔ "احتساب اور قضا دو پہلوؤں میں نے بالکل ایک پہلوے و دو پہلوں میں احتساب کی حیثیت قضاء سے کم اور دو پہلوؤں میں زیادہ ہے ا

"أَلَا لَهُ الْحُكْمُ وَهُوَ أَسْرَعُ الْحَاسِبِينَ"<sup>13</sup> "سن لوكه حكم اسى كاب اوروه نهايت جلد حساب لينے والاب"

در حقیقیت کسی بھی اسلامی ریاست میں حکمران کی چار بنیادی ذمہ داریاں ہیں نماز کا قائم کرنا، زکوۃ کا نظام قائم کرنا، نیکی کا حکم دینااور منکر سے منع کرنا۔ انسانیت کی فلاح و بہبود انہی نکات میں مضمر ہے ان کی معاشی، معاشر تی اور ساجی حقوق کا تحفظ انہی چار باتوں کے ذریعے ممکن ہے۔

"اسلام نے امیر ریاست کے فراکض متعین کیے ہیں، امیر کے لیے ضروری ہے کہ وہ رعایا کے ساتھ نرمی کا برتاؤ کرے معروف کی تاکید اور منکرات کی روک تھام کرے عہدے کی حرص نہ کرے۔ امیر کے لیے یہ بھی لازم ہے کہ وہ اپنی حکمر انی کو بنیاد بنا کر اپنے لئے ترجیحی سہولتیں حاصل نہ کرے، عوام کے لئے امیر تک پہنچنے میں رکاوٹیں نہ کھڑی کی جائیں اور وہ امور سلطنت اپنے ساتھیوں کے مشورے سے انجام دے۔ امیر کے لیے یہ بھی لازم ہے کہ وہ عوام کی معاثی حالت کا وقتا فوقتا جائزہ لیتا رہے تاکہ وہ پر سکون، مطمئن اور آسودہ حال زندگی بسر کر سکیں "14

### محکمه احتساب (احتساب بیورو) کی ضرورت:

ریاست کی معاشرتی، معاشی اور اخلاقی زندگی میں احتسابی ادارول کے کر دار کو نظر انداز نہیں کیا جاسکتامعاشرے میں پیداہونی والی بد عنوانیوں اور خیانت کی بنا پر ریاست کی زندگی میں عدم توازن پیداہو جاتا ہے ان احتسابی اداروں کاکر دار عدم توازن کو دور کرنے کے لیے ایک مسلمہ حقیقت رکھتا ہے۔ ریاست کا یہ ادارہ ملاز مین کے عمومی کر دار کا جائزہ لیتا ہے تاکہ بد عنوانیوں، خیانت اور اختیارات کا جائزہ لیا جا سکے اور ناجائز استعال پر ان کو سزادی جائے۔ ناسی طرح محکمہ احتساب کی سب سے بڑی ذمہ داری ہے ہے کہ وہ دھو کہ بازوں اور کھانے پینے کی اشیاء میں ملاوٹ کرنے والوں کا قلع قمع کرے کیوں کے بازوں اور کھانے بین جو اُمت کی جہود و ترقی اور اس کے مصلح کے سب سے بڑے ، پڑھیں جن اُمت

خواجہ نظام الملک طوی فرماتے ہیں کہ ریاست کے معاشی امور میں بالخصوص تجارتی بد عنوانیوں کی اصلاح کے لئے محتسب کا تقرر انتہائی ضروری قرار دیتے ہیں وہ بیان کرتے ہیں:

احتساب محکمہ قضاء اور محکمہ مظالم کے در میان ایک محکمہ ہے اس کی محکمہ قضاء سے دوباتوں کی وجہ سے حیثیت میں ہے اور دوباتوں کی وجہ سے حیثیت زیادہ ہے۔ جن باتوں میں اس کی حیثیت بر ابر ہے ان میں ایک بیر ہے کہ "حقوق الناس میں سے تین قسم کے دعوے محتسب کے ہاں کئے جاسکتے ہیں اور محتسب ان کی ساعت کر سکتا ہے:

- (1) ناپ تول میں کمی کادعویٰ
- (2) بيع يا ثمن ميں دخل اور ڪھوٹ کا دعویٰ
- (3) واجب الادادين كوباوجو د قدرت كے نه دينے اور ٹالنے كادعوىٰ "<sup>21</sup>"

محتسب کاکام ہے کہ دینداری کی باتوں کو جاری رکھے اور بری باتوں کا استیصال کرے اور ضرورت پڑنے پر پولیس سے مدد لے۔ جن دوباتوں میں یہ محکمہ قضاء سے کم ہے ان میں سے پہلی بات یہ ہے محتسب کوعام دعوؤں کی ساعت کا حق نہیں ہے مثلاً عقود معاملات، حقوق و مطالبات و غیرہ محکمہ احتساب کی کاروائی ان کاموں میں ہوتی ہے جن کا مجرم مجرم کاعتراف کرے جن امور کا مجرم انکار کرے ان کا تعلق محکمہ احتساب سے نہیں ہے۔

جن دوباتوں میں محکمہ احتساب محکمہ قضاء سے زائد ہے ان میں سے سچی بات یہ ہے کہ محتسب خود تلاش و شجس کر کے ایسے مقدمات پکڑ سکتا ہے جن کو امر بالمعر وف اور نہی عن المنکر سے تعلق ہے یہ ضروری نہیں کہ کوئی اُن کا دعویدار اور ہو اور قاضی کے پاس کوئی تاوقتیکہ دعویدار اور دادخواہ نہ ہو ایسا نہیں کر سکتا۔ اگر قاضی ایساکر ہے تو ظالم اور حدود اختیارات سے باہر قدم رکھنے والا ہے۔

# احتساب كى اقسام:

قرآن وسنت کی روشنی میں احتساب کی دواقسام ہیں ایک انفرادی احتساب اور دوسر ااجتماعی احتساب ہے۔ انفرادی احتساب خود احتسابی کانام ہے جبکہ اجتماعی احتساب معاشر سے میں رہ کر معاشر سے کو بہتر بنانااور ان کی برائیوں کو دور کرناہے۔

#### انفرادی احتساب:

ایک مثالی اسلامی معاشرے میں حکمرانوں کو اجتماعی احتساب کے ساتھ خود احتسابی پر بھی زور دیناچاہیے کیونکہ کوئی بھی حکمران ،حکمران بننے سے پہلے اسی معاشرے کا ایک فرد ہوتا ہے اس لیے جہاں دوسرے افراد

ہر مسلمان فرض سمجھتا تھا کہ لوگوں کو اچھائی کی طرف ماکل کرے اور اسے برائیوں سے دور رہنے کا درس دے اس سلسلے میں قرآن نے بھی مسلمانوں کو ایک دوسرے کا دوست اور جدرد کہاہے اس لیے سب کو اچھی بات کی تلقین کرتے ہیں اسی طرح رسول اللہ نے شوہر اور بیوی دونوں کو را ٹی کہاہے اور خاندان کے افراد کو ان کی رعایا بس جس طرح چرواہا اپنے گلے کی حفاظت کرتا ہے اس کے کھانے ، حفاظت اور بہود کا خیال رکھتا ہے اسی طرح باپ اپنے بال بچوں کا خیال رکھتا ہے ان کو نیکیاں کرنے اور برائی سے دور رہنے کی تلقین کرتا ہے ۔ ایک اچھا معاشرہ اپنے مسلمان بھائیوں کا خیال رکھتا ہے وہ ان کو برائیوں کے ارتکاب سے بچاتا ہے ۔ جبکہ معاشرے میں پچھ ایسے بھی افراد برائیوں کے ارتکاب سے بچاتا ہے ۔ جبکہ معاشرے میں پچھ ایسے بھی افراد برائی ور برائی جیلانے سے باز رکھنے کے لیے سزاکا ہونا بہت ضروری ہے دریاستی اور حکومتی سطے پرالیے ہی لوگوں کے تنقینہ دماغ کے لیے احتساب کا دادرہ بہت ضروری ہے۔

حضرت عبدالله بن عمر رضی الله تعالی عنه کی ایک روایت سے پیۃ چلتا ہے

" رسول الله منگالليفيّا بعض او قات سارے صحابہ کرام کو بھی اس طرح کے کاموں کے لیے بازار بھیتج رہتے تھے ایسی طرح کاایک واقع التراتیب الادار میں بیان ہیں "19

قرآن مجید کی سورہ جج کی آیت نمبر 41 میں بیہ بات واضح طور پر بیان کیا ہے کہ احتساب کے کام کو مسلمانوں کے اہم ریاستی اور حکومتی کاموں میں سے ایک بتایا گیاہے جس معاشرے میں لوگ امر بالمعروف اور نہی عن المنکر کے کام کو چھوڑ اہے ان کور سول اللہ سَکَی ﷺ نے اجتماعی طور عذاب الہی میں مبتلا ہوجانے کے خطرہ سے متنبہ فرمایاہے۔

"سرکاری سطح پر اس کی ضرورت اسلامی ریاست کے روز آغاز ہی ہی محسوس کی گئی جب تک ریاست مدینہ کی حدود تک محدود رہی اس وقت تک رسول اللہ مثل اللہ علی منظم بنفس نفیس ہی اس کام کو انجام دیا کرتے تھے چنانچہ اس کام کے مقصد کے لیے آپ مثل اللہ علی مقصد کے لیے آپ مثل اللہ علی اللہ علی اللہ علی اللہ علی اللہ علی مقصد کے لیے آپ مثل اللہ علی اللہ علی اللہ علی اللہ علی مقصد کے اللہ علی علی اللہ علی علی اللہ علی ا

احتساب اور محكمه قضاء:

"اے ایمان والو! خداسے ڈرتے رہو اور ہر شخص کو دیکھنا چاہئے کہ اس نے کل (یعنی فروائے قیامت) کیلئے کیا (سامان) بھیجاہے اور ہم پھر کہتے ہیں کہ خدا ہی سے ڈرتے رہو۔ بیشک خداتمہارے سب اعمال سے خبر دارہے۔"

"لیعنی قبل اس کے کہ تمہار اروز قیامت محاسبہ کیا جائے تم اپنے آپ کاخو د احتساب کرواور غور کرو کہ اس روز کے لیے جب تم اپنے رب کے حضور پیش کیے جاؤ گئے تم نے نیک اعمال کا کیا کچھ ذخیرہ کر رکھا ہے؟ اور جان لو کہ تمہار اپرورد گار تمہارے تمام حالات اور اعمال سے بخوبی واقف ہے، اس سے نہ کوئی جیوٹی چیز "<sup>25</sup>

حکمر انوں میں خود احتسانی کا جذبہ زیادہ ہونا چاہیے کیونکہ لوگ بھی اپنے حکمر انوں کے نقش قدم پر چلتے ہیں اُن کی خواہشیں، تمنائیں اور عادات ولیے ہی ہوجاتی ہیں جسی ان کے حکمر انوں کی ہوتی ہیں۔ حضرت عمر فارق رضی اللہ عنہ کا قول ہے کہ:

"اعلم ان العامل اذا زاغ زاغت رعية ، واشقى الناس من شقيت به رعيته"<sup>26</sup>

" جان لو کہ جب حاکم کج روی کا شکار ہو تاہے اس کی رعایا بھی کج رو ہو جاتی ہے اور جس حاکم کی وجہ سے اس کی رعایا کج روہو گی وہ بدترین انسان ہو گا۔"

#### اجتاعی احتساب:

احتساب کی دوسری قسم اجتماعی احتساب ہے جس سے مراد معاشرے کے تمام افراد کا محاسبہ ہے۔ معاشرے میں جرائم، بدنامی اور برائیوں کو دور کرنے کے لیے اجتماعی احتساب ضروری ہے۔ معاشرے میں اجتماعی احتساب نہ ہوگا کے لیے اجتماعی احتساب لازمی ہے۔ جس معاشرے میں اجتماعی احتساب نہ ہوگا وہ معاشر ہ روز زوال کا شکار ہوگا۔ اجتماعی احتساب کا عمل عدلیہ اور نظام قضاء کے ذریعے ہوتا ہے اگر عدالتی نظام عادلانہ، منصفانہ اور شفاف نہ ہوگا تو وہ ملک و معاشرہ کبھی ترتی نہیں کر سکتا۔ اسلام میں اجتماعی احتساب کی بنیاد احکام الہیہ پر معاشرہ کبھی ترتی نہیں کر سکتا۔ اسلام میں اجتماعی احتساب کی بنیاد احکام الہیہ پر ہوگا۔ قرآن و سنت کے خلاف فیطے نہ تو عدل و انصاف کے تقاضے پورے کر سکیں گے۔ قرآن کریم نے نہایت سخت تردید کی ہے اور فرمایا:

کے لئے اپنے آپکو مسلسل خود احتسابی کے عمل سے گزار نالاز می امر ہے وہیں اس عمل کی ذمہ داری حکمر انوں پر زیادہ شدت سے عائد ہوتی ہے کیونکہ وہ صرف اپنے اعمال کے ذمہ دار نہیں پوری سلطنت کے مسئول بھی ہیں اور ان کے ذمہ صرف اپنے فرائض کا محاسبہ نہیں اپنے ماتحق اور ریاست کے تمام ذمہ داروں اور عہدے داروں کا احتساب بھی ہے جو اجتماعی احتساب کا حصہ ہے اسی لیے آپ مگرائے فرمایا حضرت ابن عمر رضی اللہ عنہ سے مروی ہے:

"اَأَلَّا كُلُّكُمْ رَاعٍ، وَكُلُّكُمْ مَسْئُولٌ عَنْ رَعِيَّتِهِ، فَالْإِمْامُ الَّذِي عَلَى النَّاسِ رَاعٍ، وَهُوَ مَسْئُولٌ عَنْ رَعِيَّتِهِ، وَالرَّجُلُ رَاعٍ عَلَى النَّاسِ رَاعٍ، وَهُوَ مَسْئُولٌ عَنْ رَعِيَّتِهِ، وَالْمَرْأَةُ رَاعِيَةٌ عَلَى عَلَى أَهْلِ بَيْتِهِ، وَالْمَرْأَةُ رَاعِيةٌ عَلَى اَهْلِ بَيْتِ زَوْجِهَا وَوَلَدِهِ، وَهِيَ مَسْئُولَةٌ عَنْهُمْ، وَعَبْدُ الرَّجُلِرَاعِ عَلَى مَال سَيِّدِهِ، وَهُوَ مَسْئُولٌ عَنْهُ، أَلَا فَكُلُّكُمْ رَاعٍ وَكُلُّكُمْ مَسْئُولٌ عَنْهُ، أَلَا فَكُلُّكُمْ رَاعٍ وَكُلُّكُمْ مَسْئُولٌ عَنْهُ، أَلَا فَكُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ"22

"رسول الله صلی الله علیہ وسلم نے فرمایا آگاہ ہو جاؤتم میں سے ہر ایک نگہبان ہے اور ہر ایک سے اس کی رعایا کے بارے میں سوال کیا جائے گا۔ پس امام (امیر المؤمنین) لو گوں پر نگہبان ہے اور اس سے اس کی رعایا کے بارے میں سوال ہو گا۔ مر داپنے گھر والوں کا نگہبان ہے اور اس سے اس کی رعایا کے بارے میں سوال ہو گا اور عورت اپنے شوہر کے گھر والوں اور اس کے بچوں کی بارے میں سوال ہو گا اور کو تقویر کے گھر والوں اور اس کے بچوں کی نگہبان ہے اور اس سے ان کے بارے میں سوال ہو گا۔ آگاہ ہو سر دار کے مال کا نگہبان ہے اور اس سے اس کے بارے میں سوال ہو گا۔ آگاہ ہو جاؤکہ تم میں سے ہر ایک نگہبان ہے اور ہر ایک سے اس کی رعایا کے بارے میں پر سش ہو گی۔ "

مولاناابوالکلام آزاد احتساب کے بارے میں کہتے ہیں کہ:

"احتساب کی ترتیب اصلاح نفس سے شروع ہو کر بالترتیب محتسب کے قبیلے اور قوم تک منتہی ہوتی ہے رسول الله مَلَاللَّهُ مِلَا اللهُ مَلَاللَّهُ مِلَاللَّهُ مِلَاللَّهُ مَلَاللَّهُ مَلَاللَّهُ مَلَاللَّهُ مَلَاللَّهُ مَلَاللَّهُ مَلَاللَّهُ مَلَاللَّهُ مَلَاللَّهُ مَلَا اللهِ مَلَاللَّهُ مَلَاللَّهُ مَلَا اللهِ مَلَاللَّهُ مُلَاللًا مَلَاللَّهُ مَلَا اللهِ مَلَاللَّهُ مَلَا اللهِ مَلَاللَّهُ مَلَا اللهِ مَلَاللَّهُ مَلَا اللهِ مَلَاللَّهُ مِلْ اللهِ مَلَاللَّهُ مِنْ اللهِ مَلَاللَّهُ مَلْ اللهِ مَلَاللَّهُ مِلْ اللهِ مَلَاللْهُ مِلْ اللهِ مَلَاللَّهُ مِنْ اللهِ مَلْ اللهِ مُلْكِنَا اللهِ مَلْ اللهِ مُلْكِنَا لَهُ مِنْ اللهِ مُلْكِنَا لَهُ مِنْ اللهِ مُلْكُولُونِ اللهِ مُلْكُولُونِ اللهِ مُلْكُولُونِ اللهِ مُلْكُولُونِ اللهِ مُلْكُولُونِ اللهِ اللهِ مُلْكُولُونِ اللّهُ اللّهُ مُلْكُولُونِ اللّهُ مُلْكُولُونِ اللّهُ مُلْكُولُونِ اللّهُ اللّهُ مُلْكُولُونِ اللّهُ مُلْكُونُ اللّهُ مُلْكُونُ اللّهُ مُلِمُلُونِ الللّهُ مُلْكُولُونِ اللّهُ مُلْكُونُ اللّهُ مُلْكُونِ اللّهُ مُلْكُونُ اللّهُ مِلْكُونُ اللّهُ مِلْكُونُ اللّهُ مُلْكُونُ اللّهُ مِنْ اللّهُ مُلْكُونُ اللّهُ مِلْكُونُ اللّهُ مِنْ اللّهُ مِلْكُونُ اللّهُ مُلْكُونُ اللّهُ مُلْكُونُ اللّهُ مِلْلِي اللّهُ مُلْكُونُ اللّهُ مُلِلْلُونُ اللّهُ مُلْكُونُ اللّهُ مُلْكُونُ اللّهُ مُلْكُونُ اللّهُ مُلْكُونُ اللّهُ مِلْكُونُ اللّهُ مُلْكُونُ اللّهُ مُلْكُونُ اللّهُ مُلْكُونُ اللّهُ مُلْكُونُ اللّهُ مُلْكُونُ اللّهُ مُلْكُ

خود احتسابی ایک اہم وصف ہے اس کے بارے میں قر آن نے بھی بہت زور دیاہے قر آن میں اللہ تعالیٰ فرماتے ہی:

" يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَا قَدَّمَتْ لِغَدٍ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ "<sup>24</sup>

"ایک مرتبہ اراش قبلے کا ایک شخص فروخت کے لئے کچھ اونٹ لے كر كم آيا، ابوجهل نے اس كے اُونٹ خريد ليے اور جب اس نے قيت طلب کی توٹال مٹول کرنے لگا۔ اراشی نے تنگ آ کر ایک روز حرم کعبہ میں قریش کے سر داروں کو جا پکڑا اور مجمع عام میں فریاد شروع کر دی ، دوسری طرف حرم کے ایک کونے میں نبی کریم مَثَالِیّنِ اَشریف فرما تھے، قریش کے سر داروں نے اس شخص سے کہا کہ ہم کچھ نہیں کر سکتے ، دیکھوں وہ صاحب جو اس کونے میں بیٹھے ہوئے ہیں ان سے جاکر کہووہ تمہارا حق دلا دیں گئے۔ چنانچہ اراشی نبی مَنَّالِیْنَا کے پاس چلا گیا اور قریش کے کے سر داروں نے کہا آج لطف آئے گا۔ اراثی نے جاکر آپ منگانٹیٹا سے شکایت بیان کی، آپ منگانٹیٹا اس وقت اٹھ کھڑے ہوئے اور اسے ساتھ لے کر ابوجہل کے مکان کی طرف روانہ ہوگے ، سر داروں نے ایک آدمی چیچے لگا دیا کہ جو کچھ گزرے اس کی خبر لا کر دے۔ نبی کریم مَنَّالِیْنِمُ سیدھے ابوجہل کے دروازے یے پہنچے اور کنڈی کھٹکھٹائی ۔اس نے یو چھاکون ہے؟ آپ مَثَلَّاتِيْزَ نے جواب دیا محمد مَثَلَاتِیْزَ وہ حیران ہو گیا باہر آیا، آپ مَاللَّیْمُ نے اس سے کہا کہ اس شخص کاحق اداکر وہ سید صاندر گیااور اس کے اونٹوں کی قیمت لا کر اس کے ہاتھ میں دے دی۔ قریش کے مخبر نے بیہ حال دیچه کرحرم کی طرف دوڑااور سر داروں کو ساراماجرہ سنادیا کہ جب ابوجہل نکلاتو محمد مَنَالِثَیْزَاً کو دیکھ کراس کارنگ فق ہو گیا اور جب آپ نے اس سے کہا تو ایسامعلوم ہو تا تھا کہ جیسے اس کے جسم میں سے جان نہ ہو"<sup>31</sup>

اسی طرح نبی کریم نے دھو کہ کرنے سے منع فرمایا ایک حدیث ابوسعید خدری رضی اللہ عنہ سے مروی ہے کہ:

"نبی کریم مُنَّا اللّٰیَا ایک قصاب کے پاس سے گزرے جو بکری کی کھال اتار رہا تھا اور اس میں ہوا بھر رہا تھا ، آپ مَنَّا اللّٰیَا اَن فرمایا جس نے دھو کہ کیاوہ ہم میں سے نہیں بکری کی کھال اور گوشت کو جدا کرولیکن پانی نہ لگاؤ "<sup>32</sup> نبی کریم مَنَّا اللّٰیَّا نے صد قات لینے کے لیے کسی کو بھیجا تو جو مال ملا اس کے بارے میں بھی محاسبہ کیا گیا حضرت ابو حمید ساعدی رضی اللّٰہ عنہ سے روایت ہے کہ ایک شخص کو بنی سلیم کے صد قات وصول کرنے کے لیے عامل مقرر کیا تو جب وہ مال لے کر آیا تو اُس نے اس میں سے اپنا حصہ مقرر کر لیا جس کے مارے میں حضور نبی کریم مَنَّا اللّٰیَّم نے اِن کا احتساب کیا:

"جولوگ اللہ تعالیٰ کی نازل کر دہ تعلیمات کے مطابق فیصلے نہیں کرتے وہ ظالم ہیں"

# احتساب كامثاليس قرن اوّل مين:

اسلامی ریاست میں احتساب کا آغاز نبی کریم مَثَلَّاتَیْمُ نے شروع دن سے ہی شروع کر دیا اور جب تک ریاست مدینہ کی حدود محدود رہیں آپ مَثَلَّاتِیْمُ اللہ اللہ مقصد کے لیے آپ مَثَلَّاتِیْمُ گلی بازاروں کے چکر لگایا کرتے تھے اور اگر کوئی غلط کام دیکھتے تواس سے منع فرماتے تھے۔

ایک مشہور واقع ہے جس کو امام مسلم نے حضرت ابو ہریرہ رضی اللہ عنہ کے حوالے سے روایت کیاہے کہ:

"ایک باررسول الله منگانی آن اس غرض سے بازار کامعائنہ فرمانے کے تشریف لے کر گئے ، وہاں ایک صاحب گندم فروخت کر رہے تھے اور گندم کا ڈھیر سامنے لگا ہوا تھا۔ رسول الله منگانی آن گندم کے ڈھیر میں دست مبارک ڈالا تو نیچے سے گیلا نکلا اور انگیوں کو تری محسوس ہوئی آپ منگانی آن آبارش فرمایا گندم والے یہ کیاہے ؟ اُن صاحب نے عرض کیایارسول الله منگانی آبارش میں جمیگ گیا تھا، فرمایا اس گیلے گندم کو اُوپر کیوں نہیں رکھا؟ جواب دیایارسول الله میکانی آب سول الله میکانی آبارش میں جمیگ گیا تھا، فرمایا اس گیلے گندم کو اُوپر کیوں نہیں رکھا؟ جواب دیایارسول الله پیر کون خرید تا؟ آپ منگانی آبار کی درمایا ایسا نہیں کرنا چاہیے یادر کھو جو کائی اس طرح کی ہیر اپھیری یادھو کہ بازی کرے وہ ہم میں سے نہیں "28

ایک مرتبہ نبی کریم مَنَّ اللَّیْمِ نَا حضرت زبیر بن العوام اور ایک انصاری کے مابین جھاڑے کو ختم کر وایا جو کہ زمین کو سیر اب کرنے کے حوالے سے تھا آپ مَنَّ اللَّهِ عَلَم ابنی زمین سے تھا آپ مَنَّ اللَّهِ عَلَم ابنی زمین سے تھا آپ مَنَّ اللَّهِ عَلَم ابنی زمین سے سے اللہ عنہ سے فرمایا:
سیر اب کرلیا کرو پھر انصاری اس پر انصاری نے نبی کریم سے فرمایا:

" يارسول الله آپ مَثَالَيْنَا الله آپ مَثَالِيْنَا الله آپ مَثَالِيْنَا کي پيو پهي کا بيائے آپ مَثَالِيْنَا کي اور قرماياز بير اجر ه على بطنه حتى يبلغ الماء الى المحبين زبير پاني آنے ديناچا ہے يہاں تک كه گھڻوں تك پينج جائے "29

ایک دفعہ آپ منگالٹیکم کو بازار جانے کا اتفاق ہوا تو کسی شخص کو کوئی چیز تولتے ہوئے دیکھی تو آپ منگالٹیکم نے ارشاد فرمایا:

"اتزن وارجح الچي طرح تولواور جمكتا بواتولو"<sup>30</sup> نبي كريم مَثَالِثَيْمِ ن مظلوموں كوأن كاحق دلوايا ابن اسحاق كابيان ہے:

"ا بے لوگو! میں دین میں نئے طریقے وضع کرنے والا نہیں ہوں میں تو (حضور صَّلَّ الْفَیْمِ کے طریقے اور سنت کی) اتباع کرنے والا ہوں، سواگر تم دیکھو میں خوش اسلوبی سے اپنے فرائض انجام دے رہاہوں تو مجھ سے تعاون کرواور دیکھو کہ میں راہ حق سے بھٹک رہاہوں تو مجھے سیدھا کرو"

"حضرت الو بكر صديق رضى الله عنه نے جمبی اچھا کھانا نہيں کھايا،
ایک مرتبہ اہل خانہ نے میٹھا کھانے کی خواہش کی تو فرمایا کہ میں اس سے زیادہ
بیت المال سے نہیں لے سکتا اور جب اہلیہ محترمہ نے پیٹ کاٹ کر ایک مدت
میں کچھ رقم جمع کی تو بیت المال کے منتظم کو لکھ بھیجا کہ اتنی رقم میرے وظفے
سے کم کرلی جائے کیونکہ اس سے کم میں بھی میں گزاراہو جاتا ہے اس سے بڑھ
کر بچی ہوئی رقم بھی بیت المال کو واپس کر دی "36

حضرت عمر فاروق رضی الله عنه جب بھی اپنے گور نروں اور عمال کوروانہ کیا تو ہیں ہدایت فرماتے تھے:

"لا تر كبوا بردونا ، ولا تا كلوا نقيا، ولا تلبسوا رقيقا ، الا تخلقو ا ابوابكم دون هوائج الناس ، فان فعلتم شيئا من ذالك فقد حلت بكم العقوبة"<sup>37</sup>

"عمدہ ترکی گھوڑے پر سوار مت ہونا، میدہ استعال نہ کرنا باریک پوشاک مت پہننااور نہ ضرورت مندوں پر اپنے دروازے بند کرنااگر ان میں سے کوئی بات کی تو تمہارے لئے سز احلال ہو جائے گئی "

ان تمام باتوں کی وجہ سے تھی کہ حکمران عامتہ الناس سے بڑھ کر عیاشی والی زندگی نہ اپنالیس اور اس طرح حکمران خادم بننے کی بجائے مخدوم بن جائیں گئے۔اسلام کامقصد توایک ایسامعاشرہ قائم کرناہے جس میں طبقاتی تقسیم نہ ہو اور جوخو درکھ اور مشکلات کوبر داشت کرنے والے ہوں مگر عوام کے لیے سایہ دار درخت کی مانند ہوں پھر حضرت عمر رضی اللہ عنہ نے اسی پر اکتفانہیں کیا بلکہ جب آپ رضی اللہ عنہ کو خبر ملتی کہ کسی عامل نے خلاف ورزی کی ہے تو آپ اس کا احتساب کرتے تھے ان کے خلاف تادیبی کاروائی بھی کی۔

"حضرت عمر فاروق رضی اللہ کے دور میں محمہ بن مسلمہ کی حیثیت انسکیٹر جنرل جیسی تھی جو افسروں کی نگر انی کرتے تھے۔حضرت عمر ﷺ کے موقع پر کھلی کچہری لگاتے اور مختلف علاقوں سے آنے والے حاجیوں کی شکایات سنتے اس موقع پر گور نروں اور افسروں کی حاضری تقینی بناتے۔ آپ رضی اللہ تعالیٰ

ا فَصَعِدَ الْمِنْبَرَ، فَحَمِدَ اللَّهَ وَأَنْنَى عَلَيْهِ، ثُمَّ قَالَ: "مَا بَالُ الْعَامِلِ نَبْعَثُهُ فَيَأْتِي، يَقُولُ: هَذَا لَكَ وَهَذَا لِي، فَهَلَّا جَلَسَ فِي بَيْتِ أَبِيهِ وَأُمِّهِ فَيَنْظُرُ أَيُهْدَى لَهُ أَمْ لَا"33
 بَيْتِ أَبِيهِ وَأُمِّهِ فَيَنْظُرُ أَيُهْدَى لَهُ أَمْ لَا"33

" پھر نبی کریم صلی اللہ علیہ وسلم منبر پر کھڑے ہوئے، سفیان ہی نے یہ روایت بھی کی کہ پھر آپ منبر پر چڑھے پھر اللہ کی حمد و ثنابیان کی اور فرمایا کہ اس عامل کا کیا حال ہو گا جے ہم تحصیل کے لیے بھیجۃ ہیں پھر وہ آتا ہے اور کہتا ہے کہ یہ مال تمہارا ہے اور یہ میر اہے۔ کیوں نہ وہ اپنے باپ یاماں کے گھر بیٹے ارہا اور دیکھا ہوتا کہ اسے ہدیہ دیا جاتا ہے یا نہیں "

### صحابه كرام اور احتساب:

حضور رحمت عالم منگافتیم کی رحلت کے بعد خلفائے راشدین کا دور شروع ہوا تواس میں بھی عدل وانصاف، حاکمیت اور جواب دہی کے لاز می اجزاء تھے۔ نبی کریم کے عہد میں احتساب کے لیے کوئی عامل مقرر نہیں کیے تھے لیکن جب فتوحات کے متیجہ میں اسلامی ریاست کی حدود وسیع ہوگئی تواحتساب کے لیے عامل مقرر کئے گے۔

"جب اسلامی ریاست کی حدو دیدینہ سے باہر پھیلی تو اس کام کے لیے مستقلاً آدمی مقرر کر دیے گئے۔ چنانچہ مدینہ منورہ میں حضرت فاروق اعظم رضی اللہ عنہ اور مکہ مکر مہ میں قروسعید بن العاص کو محتسب مقرر "<sup>34</sup>

حضرت الو بکر صدیق رضی عنه کا دور حکومت مخضر تھا جو تقریباً دو سال پر محیط ہے آپ رضی اللہ کاساراز مانہ شدید ہنگامی حالات میں گزرا۔ جنگوں، بغاد توں اور شور شوں کو ہی فرو کرنے میں ساراوقت صرف ہو گیا اس لئے اُن کے دور کے نظام حسبہ کی تفصیلات نہیں مائٹیں۔ وہ ہر معاملہ میں انتہائی کوشش کرتے تھے انہوں نے ہر اس نظم کو جوں کا توں باقی رہنے دیا جو رسول اللہ مئل اللہ علی مائٹی ہے مبارک زمانہ سے چلا آر ہا تھا۔ عہد نبوی میں جو اصحاب محتسبین مقرر ہوئے تھے اور جو فرائض ان لوگوں کے سپر دکیے تھے وہ عہد صدیقی میں بھی اسی طرح قائم رہے ۔ خلفاء نے اپنے آپ کو عوام کے سامنے پیش کیا۔ خلیفہ اول ام المومنین حضرت ابو بکر صدیق رضی اللہ عنہ نے بار خلافت سنجالتے اول ام المومنین حضرت ابو بکر صدیق رضی اللہ عنہ نے بار خلافت سنجالتے ہوئے ہی جو پہلا خطبہ دیا توار شاد فرمایا:

"يا ايها الناس! انما انا متبع، ولست بمبتدع، فان انا احسنت فاعينو ني روان انا زغت فقو موني "<sup>35</sup>

"لیکن ان سب اقد امات کے باوجو د حضرت عمر رضی اللہ عنہ نے یہ محسوس کیا کہ بے پناہ مصروفیات کے باعث اس کام پر شاید توجہ نہ دے سکیں اس لیے آپ نے مدینہ میں با قاعدہ محتسبین مقرر کر دیئے اور حضرت عبد اللہ بن عتبہ بن مسعود کو مدینہ کو پوری اسلامی ریاست کا محتسب اعلیٰ اور حضرت سائب بن یزید کونائب محتسب اعلیٰ مقرر کیا"

اسی طرح خلیفہ سوم نے بھی احتساب کی روایت کو قائم رکھا:

" خلیفہ چہارم حضرت علی کر م اللہ وجھہ الکریم کوایک معاملے میں قاضی شریح کے سامنے پیش ہونا پڑاتو قاضی نے خلیفہ کے لیے نرم اب ولہجہ اپنایا جسکا حضرت علی رضی اللہ عنہ نے برامنایا۔ یہ اور اس قسم کے بے شار اور واقعات ہیں جس میں مسلم حکمرانوں نے خود کو قانون سے بالا تر نہیں سمجھااورالزامات لگنے کی صورت میں قاضی کے سامنے غیر مشروط طور پر پیش ہوئے اللہ

### اسلامی نظام میں احتساب کے اصول:

#### خود احتساني كااصول:

کتاب و سنت نے اس بات کو مسلمانوں کے ذہن میں راسخ کر دیا کہ اصل میں سننے والی اور دیکھنے والی اللہ تعالی کی ذات ہے اور وہ لو گوں کا محاسبہ کرنے والا ہے۔انسانوں کی دی ہوئی سزا قابل بر داشت ہو سکتی ہے لیکن مختسب کا سنات کی سزاا پنی ہئیت و کمیت میں انسانی تصور سے کہیں زیادہ ہے۔ جن اسلامی معاشرہ میں اللہ پر ایمان لایا جاتا ہے تو پھر وہ معاشرہ تقوی کا مرقع بن جاتا ہے اور اپنے جرم کے لیے خود کو قانون کے حوالے کر دیتا تا کہ پاک ہو جائے ہے وہ

عنہ لوگوں کی خبر گیری کرتے تھے۔ آپ رضی اللہ عنہ اپنے پاس آنے والے وفود سے پوچھا کرتے تھے کہ تمہارا امیر کیسا ہے؟ کیا وہ تمہارے بیاروں کی عیادت کرتا ہے کمزوروں کے ساتھ وہ کیسا سلوک کرتا ہے؟ بے کسوں کے دروازے پر بیٹھنے میں وہ اپنی ہتک تو محسوس نہیں کرتا؟ اگر انہیں جواب نفی میں ماتا اور معلوم ہوتا کہ وہ انکی ہدایت کی خلاف ورزی کرتا ہے تو اسے فوراً معزول کر دیتے "88

علامه ابن تيميه حضرت عمر رضى الله عنه كاايك واقعه بيان كرتے ہيں:

"آپ بحثیت محتسب بازاروں میں گشت لگاتے ہاتھ میں درہ ہو تا اور کسی فتم کی ملاوٹ یا کھوٹ کرنا ظاہر ہو جاتا تو حفظ احتسابی کر دارکی ادائیگی کے لیے وہ حرکت میں آجاتے۔ ایک بارکوئی شخص دودھ میں پانی ملا کر فروخت کر رہاتھا آپ رضی اللہ عنہ نے اس کاسارا ملاوٹ شدہ دودھ ضبط کرکے زمین پر بہا کر تلف کر دیا"<sup>39</sup>

"کوفہ کے پچھ لوگوں نے امیر سعد بن ابی و قاص کے بارے میں محوسیوں کا حضرت عمر شہ شکایت کی ہے ایک نازک مرحلہ تھاجب نہاوند میں مجوسیوں کا فوجی لشکر مسلمانوں کے خلاف جنگ کے لیے زور و شور سے تیاریاں کررہا تھا۔ حضرت عمر الواحساس تھا کہ سعد بن ابی و قاص کے خلاف شکایت فتنہ و فساد کے لیے کی جارہی ہے مگر آپ نے اس معاملے کو التواء میں نہ ڈالا کیونکہ وہ جانتے سے کہ احتساب اور انصاف میں تاخیر انصاف سے انکار ہوتا ہے۔ حضرت عمر نے شکایت کرنے والوں سے کہا''تمہارے برے ارادے کی دلیل ہے کہ تم ایسے وقت میں یہ معاملہ پیش کررہے ہو جب دشمنوں اور مسلمانوں کی جنگی تتیاریاں انتہائی عروج پر ہیں۔ تاہم اللہ کی قشم تمہارے معاملے کی شخصیت سے کوئی چیز میرے لیے مانع نہیں ہوسکتی اگر چہ دشمن تم پر حملہ آور ہی کیوں نہ ہوجائے ساتھ

"حضرت عمر خود بھی احتساب کے لیے تیار رہتے تھے ایک بار ایک شخص نے آپ سے سوال کیا کہ انہوں نے اپنے لمبے کرتے کے لیے کپڑ اکہاں سے حاصل کیا ہے۔ آپ نے ناراض ہونے کی بجائے وضاحت کی کہ آپ نے اپنے بیٹے کے حصے کا کپڑ ااپنے حصے کے کپڑے میں شامل کرے لمبا کر تاسلوایا

حضرت الوذر غفاری رضی الله عند نے جب حضرت بلال کے بارے میں ناپیندیدہ الفاظ کیے تو محسن انسانیت مُثَلِّ اللهٔ عِنْ فرمایاتم میں جاہلیت کی رمق باقی ہے۔ ام المو منین حضرت عائشہ رضی الله عنھانے جب ام المو منین حضرت صفیہ رضی الله عنھا کے بارے میں کہا کہ وہ پستہ قد ہیں تو محسن انسانیت مثل الله عنھا کے رخ مایا" اس بات کے اثر سے اگر تمہاری زبان سمندر میں ڈالی جائے توسمندر کاذا نقتہ بدل جائے "

#### يكسال احتساب كااصول:

اسیر ان بدر میں حضرت نبی کریم منگانگیراً کے پیچا بھی موجود سے

، یکسال احتساب کے اصول کے مطابق ان سے بھی وہی سلوک روار کھا گیا جو

باقی جنگی قیدیوں کے ساتھ کیا گیا۔ حتی کہ جب رات گئے بے چینی اور بے

قراری میں نیند آ نکھوں سے کوسوں دور تھی اور بھی ادھر کروٹ اور بھی ادھر

کروٹ لیتے تو صحابہ کرام رضوان اللہ تعالی کے پوچھنے پر فرمایا کہ چپاعباس کی

آبیں سونے نہیں دیتیں، صحابہ کرام نے ان کے پچپا کی رسیاں ڈھیلی کر دی لیکن

آپ کو یہ بات گرال گزری اور آپ منگانگیراً نے صحابہ سے فرمایا کہ چونکہ سب

لوگوں کا جرم ایک جیسا ہے تو پھر سز ابھی ایک جیسی ہونی چا ہیے صرف چپاعباس

کی رسیاں ڈھیلی کیوں ہوں سب اسیر ان کو آسودہ کر دو۔ یہ وہ رحمت عالم جو

سب کے ساتھ ایک جیسابر تاؤکیا کرتے تھے۔

سب کے ساتھ ایک جیسابر تاؤکیا کرتے تھے۔

### مختسب خود تجى قابل احتساب:

"اے لوگو! میر اتمہارے پاس سے جانے کا زمانہ قریب آگیا ہے اس لیے جس کی کمر پر میں نے مارا ہو تو میری کمر حاضر ہے وہ بدلہ لے لیے۔ آگاہ ہو جاؤ! اور جس کو میں نے بر ابھلا کہا ہو وہ مجھ سے بدلہ لے لیے۔ جس کا مجھ سے کوئی مال کا مطالبہ ہو تو مجھ سے لے لیے۔ کوئی شخص بید مت خیال کرے کہ مجھ سے بدلہ لینے سے میرے دل میرے دل میں بغض پیدا ہونے کا اندیشہ ہے۔ سے بدلہ لینے سے میرے دل میری طبعیت میں ہے نہ میرے لیے موزوں ہے۔ آگاہ ہو جاؤ! بغض رکھنا نہ میری طبعیت میں ہے نہ میرے لیے موزوں ہے۔ خوب سمجھ لو تم سے مجھے وہ شخص زیادہ محبوب ہے جو مجھ سے اپناحق وصول کر

واحد مختسب کاخوف تھا کہ انسان اندر تک گناہ دھلتے چلے گئے۔ایک روایت بیان کی جاتی ہے کہ:

"حضرت سلیمان بن بریدہ رضی اللہ عنہ اپنے باپ سے روایت کرتے ہیں کہ ماعز بن مالک نبی کریم مَنَّالْیَا اِنْ کہ پاس آئے اور عرض کی اے اللہ کے رسول! مجھے پاک کریں۔ آپ مَنَّالْیَا اِنْ اِن کے فرمایا تیرے لئے ہلاکت ہو واپس جا، اللہ سے معافی مانگ اور اس کی طرف رجوع کر۔ تو وہ تھوڑی دور ہی جا کر لوٹ آئے اور عرض کیا اے اللہ کے رسول! ---- آپ مَنَّالْیَا اِن نے تکم دیا تو اسے رجم کیا گیا اور لوگ اس کے بارے میں دو گروہوں میں بٹ گئے۔ ان میں سے ایک کہنے والے نے کہا کہ یہ ہلاک ہو گیا اور اس کے گناہ نے اسے گھیر لیا اور دوسرے کہنے والے نے کہا کہ یہ ہلاک ہو گیا اور اس کے گناہ نے اسے گھیر لیا اور دوسرے کہنے والے نے کہا کہ یہ ہلاک ہو گیا اور اس کے گناہ نے اسے گھیر لیا کر وس کی گئے ہاتھ میں رکھ کر عرض کیا مجھے پھر وں سے قبل کر دیں "44

#### احتساب كااصول سبك ليه:

اسلامی نظر میں احتساب کے معاطع میں امیر، غریب، عالم ، جاہل، گورے، کالے، حکمران، عوام سب برابر تھے۔ آپ مَنَّا اَلَّیْا ہِے نَے قوانین کے بلاامتیاز نفاذ کے سلسلے میں ہمیشہ اہم اقد امات کئے اور ریاست کے تمام اراکین پر بلا تخصیص ان پر قوانین کولا گو کیا اور اس سلسلے میں نہ کسی کی سفارش منظور کی اور نہ رعایت کی قبلیہ بنو مخزوم کی ایک عورت نے چوری کا ارتکاب کیا اور وہ گر فتار ہوئی، چونکہ اس کا تعلق بڑے خاند ان سے تھا اس لئے یہ کوشش کی گئی کہ اس پر حد سرقہ جاری نہ ہو، آپ مَنَّا اللَّیْا ہِے بہت قربت رکھنے والے حضرت اسامہ رضی اللہ عنہ سے اس بارے میں سفارش کروائی گئی مگر مخرون ان کی سفارش قبول نہیں آپ مَنَّا اللَّیْا ہُوری بلکہ ان پر غصے کا اظہار فرمایا اور ارشاد فرمایا:

اے اسامہ کیا تم حدود خداوندی میں سفارش کرتے ہو ؟اور پھر لوگوں کو جمع کرکے خطاب فرمایا، اس میں فرمایا:

"تم سے پہلے کی امتیں اس لیے تباہ ہو گیئس کہ جب معزز آدمی کوئی جرم کرتا قودر گزر کرتے اور اگر کوئی معمولی حیثیت کا آدمی جرم کر بیٹھتا تواس کو سزادیت ، خدا کی قسم اگر محمد سَلَمَاتُنْکِمْ کی بیٹی فاطمہ رضی اللہ عنہ بھی چوری کرتی تو محمد سَلَمَاتُنْکِمْ اس کا بھی ہاتھ کاٹیا "<sup>45</sup>

#### خلاصه بحث:

احتساب کا ادراہ کسی بھی ریاست کا اہم ادارہ ہو تاہے اس کی اہمیت ہمیں قرن رياست ميں جہاں معروف حيوڑ ا جارہا ہو اور منكر فروغ يا چكا ہو تو وہاں حسبہ معروف کے فروغ اور منکر کوختم کرنے میں مصروف ہو گااس کے ساتھ ساتھ ر ہاست میں بدعنوانیوں اور کرپش ورشوت ستانی کے خاتمے کے لیے احتساب بیورو کا ادارہ میدان کار عمل میں آئے گا تا کہ ریاست میں سے برائی کو ختم کیا جاسكے۔

اول پر نظر ثانی کرنے سے پتا چلتی ہے کہ نبی کریم منگاتی کا اس ادارہ کو اہم سمجھتے تھے۔ آپ مُنَا لِلْيُمَا خوداس کام کے لیے تیار ہوئے اور اس کے لیے خدمات پیش کیئں۔ریاست کی افادیت کوبر قرار رکھنے کے لیے نظام احتساب کا ادارہ لاز می جز ہے اس ادراہ سے ریاست کا نظام مربوط اور ادارے فعال ہوتے ہیں جس ریاست میں مانیٹرنگ اور نظام احتساب نہ ہو گا وہاں ادارے چوری غفلت اور تسامل پیندی کا شکار ہو جائیں گے۔ نبی کریم مَثَّا لِلْبُرِّا کے ساتھ ساتھ خلفاءراشدین رضی الله عنهم نے بھی اس ادارے کو اینے اپنے عہد میں مضبوط اور منظم طریقے سے قائم رکھااور اس پر عمل بھی کیا۔احتساب کا تعلق ریاست کے تمام اداروں سے تھا کہ کوئی ادارہ اور فرد اس ادارے کے اثر سے چ نہیں سکتا۔

لے۔ پھر آپ مَثَاثِثَةً نے فرمایا ہے لو گو! جس کے ذمے کسی کا حق ہو تو اس کو چاہیے کہ وہ اس کا حق اواکر دے اور دنیا کی رسوائی کا خیال نہ کرے۔ آگاہ ہو جاؤ دنیا کی رسوائی آخرت کی رسوائی سے بہت کم ہے "<sup>47</sup> تيچه خيز، سبق آموزاور عبرت انگيز احتساب:

اسلامی تاریخ کو دیکھا جائے تواس بات کا اندازہ ہو تاہے کہ احتساب كاعمل محض سزاكے ليے ہى نہيں ہوتا بلكہ اس كا مقصد قابل احتساب اموركى تکرار کومعاشرے میں کم سے کم درجہ تک لے جانا بھی ہے۔اس کے لیے لاز می ہے کہ احتساب فوری، نتیجہ خیز، سبق آموزاور عبرت انگیز ہو اوراس عمل کے دہرانے والے کو سویتے ہی گزشتہ عامل کا انجام آنکھوں میں گھوم جائے شاید اسی لیے قر آن نے تھم دیا کہ مجر مین کولو گوں کے سامنے سزادی جائے۔

"غزوه احزاب سے واپی پر جب آپ منگالیکم نے امیر المجاہدین مَثَالِينَ أَمَا سليم كَ مِتْصِيارا تارے اور عنسل فرمانے لگے تو جبریل نے آکر عرض کی کہ آپ نے ہتھیار اتار دیے کیا؟اور ابھی فرشتوں نے تواتارے ہی نہیں۔ چنانچہ آپ مُنَالِیْکُمُ نے دوران عنسل صحابہ کرام کو پیغام بھیجا کہ اتن سرعت کے ساتھ بنی قریظہ کی طرف بڑھو کہ عصر وہیں بینچ کر ادا کرو۔ بیہ احتساب اتنی فوری نوعیت کا تھا کہ دشموں کے مکہ پہنچنے سے قبل غداروں کے گریبان تک مسلمانوں کاہاتھ پہنچ گیا۔اس فوری، نتیجہ خیز، سبق آموزاور عبرت انگیز احتساب کابیه نتیجه بر آمد ہوا کہ پھرایک طویل عرصہ تک درہ غداری بند ہو گئی اس احتسانی عمل میں بنی قریظہ کے 400 فراد کو تہہ تیغ کر دیا گیا"<sup>48</sup>

# مصادرومر اجع

المام قرطبی، الجامع لا حکام القرآن (تفسير طبري)، ج:12، ص، 161، موسية الرسلة ،2006ء

<sup>2</sup>سيد عزيز الرحمن، تغمير شخصيت و فلاح انسانيت ـ زواراا كيدُ مي پېلې کشينز كراچي ، 15%،1992

3 ڈاکٹر محمود احمد غامدی، آ داب قاضی۔ادارہ تحقیقات اسلامی لاہور، ص 242

4 القرآن 31:41

5 سيرابوالاعلى مودودي، اسلامي رياست، اسلامي پېليکيشنز، ص، 378

6 القرآن،4:6

7 الجوهري، اسائيل بن حماد، (393هـ) الصحاح في اللغة، ج: 1، ص: 125، دار العلم للملابيين، ط،4، بيروت،1990ء

8 فيروز الدين مولوي، فيروز الغات اردو، جامع فيروز سنز لميشدٌ لا بهور،

1992ء ش 73

9 امام غزالي، احياء علوم، حلد دوم، ص، 323، طبع قاهره

<sup>10</sup> المارودي،الاحكام السلطانية، طبع قاہره،1966،ص240

11 مجابد الحسيني، رسول الله كانظام امن عالم ، 2007ء، سيرت مركز، فيصل آباد

، س 31،

<sup>12</sup> القرآن،12:40

- 13 القرآن،62:66 القرآن،
- <sup>14</sup> سيد فضل الرحمن، ہادی اعظم ، ادارہ مجد دید ، کراچی 1991 ، ص ، 297
- <sup>15</sup> ابن الحکمیه السیاسته الشرعیه ( ترجمه پروفیسر شامین لودهی )، فاروق کتب
  - خانه، ملتان، 1899، ص، 481
- <sup>16</sup> طوسی، نظام الملک،سیاست نامه، ترجمه محمد منور، مجلس ترقی ادب2نرسنگ درس گاڈن کلب روڈ، ص، 49
  - <sup>17</sup> ابوالکلام آزاد مولوی، ترجمان قرآن، پاکستان اکاومی لاہور، ص، 299
  - <sup>18</sup> ڈاکٹر محمود احمد غامدی،ادب قاضی،ادارہ تحقیقات اسلامی، 1993ء،16
    - <sup>19</sup> الكتابي، عبدالحي، الترتيب الادار، جلداول، حقوق الطبع، ص: 285
- <sup>20</sup> ڈاکٹر محمود احمد غامدی،ادب قاضی،ادارہ تحقیقات اسلامی، 1993ء، ص، 9
  - <sup>21</sup> الضاً، ص، 308
  - <sup>22</sup> امام مسلم بن حجاج قيشيري، مسلم، ج، 3 ص 775، 7138
  - <sup>23</sup>ابوالكلام آزاد،رسول رحمت، پاِكستان اكاومي لا مور، ص: 701
    - <sup>24</sup> القرآن، 18:59
  - <sup>25</sup> ابن کثیر، تفسیرابن کثیر،ج،4،ص42،دارطبیه کراچی،1999ء
  - 26 مولانا محمد ظفر الدين مفتاحي ندوي، اسلام كانظام امن، ايجايم سعيد تميني
    - کراچی،1981،ص
    - <sup>27</sup> القرآن، 45:5
    - 28 مسلم بن حجاج قيشيري، صحيح مسلم، جلد دوم، ص 109
  - 29 محمد بن إساعيل بن إبراهيم بن المغيرة البخاري، صحيح بخاري، ج، سوم،
    - 1472
    - <sup>30</sup> مسلم بن حجاج قیشیری، صبح مسلم، جلد دوم، ص، 1313
    - <sup>31</sup> ابن هشام، سیرت ابن هشام، ج2، ص: 133، دار امعرفت، لبنان

- 32 كنزالعمال، باب العش، رقم الحديث، 9976، مكتبه المدينة، 2011ء
  - 33 بخارى، محمد بن إساعيل بن إبراهيم بن المغيرة،، بخارى بَابُ هَدَايَا الْعُمَّالِ، رقم ،7174
  - <sup>34</sup> الكتابي،عبدالحي،الترتيب الادار، جلداول، حقوق الطبع،ص:287
  - <sup>35</sup> ابوعبيد بن قاسم سلام، كتاب الاموال مكتبه التجاره الكبريٰ، ص، 5
  - 36 مجر حسین هیگل، اشهر مشاهیر اسلام، مکتبه جدید، ج 1 ص،93
- 37 ابن تيمه، الحسبه في الاسلام، ترجمه طفيل ضغيم انصاري، البدريبلي كيشنر،
  - 1984ء ش
  - 38 محمد حسين هيگل ، اشهر مشاهير اسلام ، مكتبه جديد ، ج 1 ص ، 393
- 39 ابن تيميه الحسبه في السلام، ترجمه طفيل ضغيم انصاري، ج، 1984، ص،
  - 90،البدر پېلى كىشنر
  - 40 الطبرى، تاريخ الرسل والملوك، ج: 9، ص 262، بيروت
  - 41 علامه شلی نعمانی، الفاروق، دارالاشاعت، کراچی، ص، 323
  - 42 اابواسحاق بن ابي عون (322ھ)،الالتشبيھاب،ج،2ص،576
- 43 دُاكِرْ محمود احمد غامدى، ادب قاضى، اداره تحقیقات اسلامى، 1993ء، ص،
  - 328
  - 44 مسلم بن حجاج فيشيري، صحيح مسلم، جلد دوم، ص، 1938
- 45 بخارى، الصحيح، كتاب الحدود، باب كراهية الشفاعته في الحد، ج، 4، ص، 121،
  - <sup>46</sup> شبلی نعمانی، سیرت النبی، دارالاشاعت کراچی، 1985، ج، 4، ص، 203
    - 47 الحافظ الهيشي ، مجمع الزوائد،ج،ص،596، قم،1452 داراالكتب
      - العلميه، 2001ء
- <sup>48</sup> محمد بن إساعيل بن إبراهيم بن المغيرة البخاري، بخاري، 1567، ج، سوم